

खबर संक्षेप

हाईस्कूल बोर्ड परीक्षा में माही ने किया उत्कृष्ट प्रदर्शन

सीतापुर। छग माध्यमिक शिक्षा मंडल द्वारा घोषित हाईस्कूल बोर्ड परीक्षा परिणाम में सेजेस भुषु की छात्रा माही गुप्ता ने उत्कृष्ट प्रदर्शन किया। शुरू से ही मेधावी छात्रा रही माही गुप्ता ने हाईस्कूल बोर्ड परीक्षा में 92.89 प्रतिशत अंक हासिल करते हुए विकासखंड में प्रथम स्थान हासिल किया है। ग्रामीण परिवेश से आने वाली माही ग्राम नावापारा सलेहाटोली निवासी अनिल गुप्ता की सुपुत्री है। इन्होंने अपनी सफलता का श्रेय अपनी मेहनत लगन एवं माता पिता के साथ गुरुजनों को दिया है। संस्था के प्राचार्य सचिद्वानंद गुप्ता ने इस उपलब्धि के लिए छात्रा माही गुप्ता को बधाई देते हुए कहा कि इस वर्ष सेजेस भुषु का परीक्षा परिणाम 93.50 प्रतिशत रहा। उन्होंने उतीर्ण सभी छात्र-छात्राओं को बधाई देते हुए उनके उज्ज्वल भविष्य की कामना की है।

आठवीं बोर्ड में आयशा ने हासिल किया 96.83 प्रतिशत अंक

अंबिकापुर। शहर के ब्रम्हपारा स्थित आत्मानंद इंग्लिश मीडियम स्कूल के कक्षा 8वीं की छात्रा कुमारी आयशा खान ने 96.83 प्रतिशत अंक प्राप्त कर विद्यालय में शीर्ष स्थान हासिल किया है। उनकी इस उत्कृष्ट सफलता से न केवल उनके परिवार, बल्कि पूरे क्षेत्र में हर्ष का माहौल है। आयशा खान के इस शानदार प्रदर्शन पर उनके पिता आबिद खान, जो पेशे से एक मेहनतकश मकैनिक हैं, उन्होंने अपनी बेटी की इस उपलब्धि को अपनी मेहनत और बेटी की लगन का परिणाम बताया। आयशा खान कांग्रेस नेता परवेज आलम गांधी की छोटी बहन हैं, जबकि उनके चाचा आरिफ खान इस खुशी के अवसर पर परिवार के साथ मौजूद रहे।

नवोदय की छात्रा लक्ष्मी ने हासिल किया 97.8 प्रतिशत अंक

रजपुरीकला। लखनपुर के ग्राम कटकोना निवासी लक्ष्मी राजवाड़े आ. निर्मल राजवाड़े ने छग माशिम की कक्षा 10वीं बोर्ड की परीक्षा में 97.8 प्रतिशत अंक हासिल कर अपने परिवार गांव सहित क्षेत्र का नाम रोशन किया है। लक्ष्मी राजवाड़े पीएमश्री जवाहर नवोदय विद्यालय में अध्ययनरत है। छात्रा लक्ष्मी राजवाड़े ने अपनी सफलता का श्रेय गुरुजन और अपने माता-पिता परिवार को दिया है। इनकी सफलता से गांव सहित पूरे क्षेत्र में खुशी का माहौल है। छात्रा ने विद्यालय में भी दूसरा स्थान हासिल किया। लक्ष्मी राजवाड़े के पिता गांव में सिलाई का काम करते हैं और माता गृहणी है। क्षेत्र के जनपद सदस्य नीतू धर्मेन्द्र झारिया ने लक्ष्मी राजवाड़े को सफलता के लिए शुभकामनाएं देते हुए आवश्यकता पड़ने पर सहयोग का आश्वासन दिया।

अज्ञात वाहन की टक्कर से घायल युवक की मौत

अम्बिकापुर। बलरामपुर जिले के कुसमी अंतर्गत ग्राम श्रीकोट निवासी 19 वर्षीय अमितेश आ. खुल्लु राम भगत 3 मई को बाइक से अपनी नानी के घर ग्राम करकली जाने के लिए निकला हुआ था। इस दौरान रास्ते में ग्राम कमरों के पास किसी अज्ञात वाहन के चालक ने तेज व लापरवाही पूर्वक वाहन चलाते हुए बाइक सवार को टक्कर मार दी। दुर्घटना में गंभीर रूप से घायल युवक को उपचार के लिए कुसमी अस्पताल में भर्ती कराया गया था। कुसमी सीएचसी से युवक की गंभीर स्थिति को देखते हुए मेडिकल कॉलेज अस्पताल रिफर किया गया था। देर रात अस्पताल पहुंचे युवक को चिकित्सकों ने प्रारंभिक जांच के बाद अमृत घोषित कर दिया। मामले में पुलिस द्वारा मर्ग कायम कर शव को पीएम उपरांत परिजन के सुपुर्द कर दिया गया है इसके साथ ही घटना की जांच चला रही है।

हरिभूमि न्यूज

अपने एक दिवसीय प्रवास पर पहुंचे प्रदेश के मुखिया विष्णु देव साय ने रविवार सुशासन तिहार के तहत सं भागी थे स मी क्षा बैठक ली। स मी क्षा बैठक के दौरान सीएम श्री साय का तलख रख देने को मिला। सड़क मरम्मत की स ही

■ जरूरत पड़ने पर कठोर कार्रवाई करने के निर्देश

■ मानसून से पहले सड़कों का मरम्मत करने निर्देश

जानकारी नहीं देने पर सीएम भड़क गए और पीडब्ल्यूडी के अधिकारी को जमकर फटकार लगाई। सीएम ने लोनिवि अधिकारी से सीधे कहा कि अधिकारी मीटिंग से निकले, बाहर जाओ, अपने सचिव से बात करो और सही जानकारी लेकर आओ। आमतौर पर शांत और सहज रहने वाले सीएम का यह रूप देखकर कमरे में सन्नाटा छा गया। संदेश

ड्राइवरी का काम कर चुके युवक ने घर में घुसकर किया था महिला का अपहरण, दो आरोपी गिरफ्तार

हरिभूमि न्यूज

घर में घुसकर दिनदहाड़े महिला का अपहरण करने के साथ ही 22 लाख रूपए की फिरोती मांगने के मामले में पुलिस ने सफलता हासिल की है। पुलिस ने इस मामले में दो आरोपियों को गिरफ्तार किया है जबकि एक अन्य अभी भी फरार चल रहा है। बड़ी बात यह है कि प्रकरण का मुख्य आरोपी पूर्व में महिला के पति के पास वाहन चालक का काम कर चुका है और उसे पहले से पता था कि कालरिकर्मी के रिटायर होने पर उसे मोटी रकम मिली है और इसी के तहत उसने योजना बनाकर वारदात को अंजाम दिया लेकिन नाकेबंदी और पेट्रोलिंग से डरकर आरोपियों ने महिला को बाईपास सड़क पर छोड़ दिया था और रस्सी, कंबल समेत अन्य सामानों को जलाकर सबूत मिटाने का प्रयास किया।

बता दें कि 29 अप्रैल की सुबह कोतवाली थाना अंतर्गत सेवा निवृत्त कालरीकर्मी पैत्रुस कुजूर अपने चालक के साथ एक्सीडेंट हुए वाहन को बनवाने के लिए अंबिकापुर गया हुआ था। इस दौरान उसकी पत्नी ललिता कुजूर घर में अकेली थी। दोपहर 1 बजे पैत्रुस कुजूर के नंबर पर फोन कर महिला ने बात की थी और घर आने का समय पूछा था। इसके बाद दोपहर 3.30 बजे जब पैत्रुस कुजूर घर पहुंचा तो उसकी पत्नी नहीं थी। काफी खोजबीन के बाद वह घर में बैठ गया। इसी बीच पत्नी के मोबाइल नंबर से उसे फोन आया और फोन करने वाले व्यक्ति ने बताया कि उसकी पत्नी का अपहरण हो गया है और तत्काल 22 लाख रूपए दो वरना पत्नी वापस घर नहीं लौटेंगी। ऐसे में पैत्रुस कुजूर ने घटना की शिकायत कोतवाली पुलिस से की थी जिसके बाद पुलिस द्वारा बीएनएस की धारा 140(2) के तहत अपराध दर्ज कर मामले की जांच शुरू का दी थी। घटना को गंभीरता से लेते हुए डीआईजी व एसएसपी प्रशांत ठाकुर ने आरोपियों की धरपकड़ और महिला को बरामद करने के लिए तीन पुलिस टीम का गठन किया



बैठक को संबोधित करते मुख्यमंत्री विष्णु देव साय।

साफ था कि अब बहानेबाजी नहीं चलेगी। वहीं सीएम श्री साय ने कहा कि हम सब जनता के सेवक हैं। हम सभी को अपने कार्यालय की सेवा तीर्थ समझना है और आम जनता की सेवा करने का मंदिर है।

समीक्षा बैठक के दौरान सीएम

सड़कों को सर्वोच्च प्राथमिकता दी जाए। उन्होंने चेतावनी देते हुए कहा कि ध्यान दो, नहीं तो ठीक नहीं होगा। सीएम ने डीएमएफ के दुरुपयोग पर भी कड़ा रुख अपनाया। उन्होंने कहा कि डीएमएफ की 70 फीसदी राशि खदान के पास के गांवों पर खर्च

राजस्व अभिलेख अब डिजिटल, घर बैठे मिलेगा खसरा-नक्शा

बैठक के दौरान सीएम ने आम नागरिकों के लिए बड़ी घोषणा करते हुए मुख्यमंत्री ने कहा कि पूरे राज्य के राजस्व अभिलेखों का डिजिटलीकरण किया जाएगा। सभी भूमि खंडों के खसरा-नक्शे डिजिटल प्रामाणिक हस्ताक्षर सहित सीधे लोगों को वितरित किए जाएंगे। साथ ही मुख्यमंत्री हेलप लाइन सेवा जल्द शुरू होगी, जिसमें टोल फ्री नंबर पर समस्या दर्ज कराई जा सकेगी। उन्होंने कलेक्टरों को स्पष्ट निर्देश दिए कि राजस्व मामले समय-सीमा में निपटाएं, आम जनता को दफ्तरों के चक्कर न लगाने पड़ें।

स्वरोजगार प्रशिक्षण संस्थान पहुंचे सीएम

अपने प्रवास के तहत सीएम श्री साय ग्रामीण स्वरोजगार प्रशिक्षण संस्थान (आरसेटी)। इस दौरान उन्होंने समूह की महिलाओं से बात की और उनके अनुभव ज्ञान। मुख्यमंत्री ने संस्थान की गतिविधियों का विस्तार से अवलोकन किया, प्रशिक्षणार्थियों से बात की और उनका उत्साह बढ़ाया। इसके साथ ही सीएम ने संयुक्त जिला कार्यालय परिसर में इन स्व-सहायता समूहों की प्रदर्शनी का अवलोकन किया। उन्होंने 5 समूहों को बैंक लेंकज के तहत 21 लाख रुपये के चेक भी प्रदान किए।

निर्माणधीन नालंदा परिसर का किया निरीक्षण

जिले के विद्यार्थियों को आधुनिक एवं बेहतर अध्ययन सुविधाएं उपलब्ध कराने की दिशा में निर्माणधीन नालंदा परिसर का मुख्यमंत्री विष्णुदेव साय ने निरीक्षण कर कार्यों की प्रगति एवं गुणवत्ता का जायजा लिया। उन्होंने अधिकारियों को निर्माण कार्य निष्पत्ति समय-सीमा में उच्च गुणवत्ता के साथ पूर्ण करने निर्देशित किया। लगभग 4 करोड़ 48 लाख रुपये की लागत से विकसित हो रहे इस आधुनिक अध्ययन केंद्र में प्रतियोगी परीक्षाओं की तैयारी करने वाले युवाओं के लिए ई-लाइब्रेरी, अध्ययन सामग्री एवं पत्र-पत्रिकाओं सहित आवश्यक सुविधाएं उपलब्ध कराई जाएंगी।

होनी चाहिए। मुख्यालय के नाम पर इसे खर्च करना स्वीकार्य नहीं है। उन्होंने बलरामपुर के सीमावर्ती क्षेत्रों में खनिज संसाधनों के बेहतर उपयोग करने के निर्देश दिए। मुख्यमंत्री ने अधिकारियों को निर्देश दिया कि कोई भी नागरिक पेयजल के लिए न भटकें। जहां साधन नहीं हैं वहां टैंकर से पानी पहुंचाया जाए। गर्मी और बारिश के बीच मौसमी

बीमारियों से निपटने की अग्रिम तैयारी करने को कहा। साथ ही सुनिश्चित किया जाए कि धान, बीज और खाद की कमी को लेकर किसानों से कोई शिकायत न आए। उन्होंने कहा कि हम सभी लोग जनता का सम्मान करें, उन्हें इज्जत दें, धैर्य से सुनें और उनका काम समय पर पूरा करें। साथ ही कलेक्टरों को भी निर्देश दिए गए कि वे अपने

अधीनस्थ अधिकारियों के काम का नियमित मूल्यांकन करें और जरूरत पड़ने पर कठोर कार्रवाई से न हिचकें।

इस दौरान मंत्री श्रीमती लक्ष्मी राजवाड़े, सांसद चिंतामणि महाराज, विधायक श्रीमती उदेश्वरी पैकरा, सहित संभाग भर के कलेक्टर, एसपी व अन्य विभागीय अधिकारी कर्मचारी मौजूद थे।

आजीवन कारावास की सजा काट रहे कैदी की उपचार के दौरान मौत

हरिभूमि न्यूज

केंद्रीय जेल में आजीवन कारावास की सजा काट रहे कैदी की उपचार के दौरान मौत हो गई। कैदी को दस्त की शिकायत पर मे डि क ल का ले ज अस्पताल में भर्ती कराया गया था। मामले में पुलिस द्वारा मर्ग कायम कर शव को

पीएम उपरांत परिजन के सुपुर्द कर दिया गया है।

प्राप्त जानकारी के अनुसार एमसीबी जिले के केलहारी घुडरी निवासी 50 वर्षीय शिव प्रसाद आ. स्व. बरवापाल को एमसीबी जिले में न्यायलय द्वारा पत्नी की हत्या के आरोप में वर्ष 2021 में आजीवन कारावास की सजा सुनाई गई थी। कैदी को एमसीबी जेल से केंद्रीय जेल अंबिकापुर रिफर किया गया था। कैदी केंद्रीय जेल में सजा काट

रहा था इस दौरान कैदी को दस्त की शिकायत पर केंद्रीय जेल अस्पताल से मेडिकल कॉलेज अस्पताल में रिफर किया गया था। कैदी का 2 मई से मेडिकल कॉलेज अस्पताल में उपचार चल रहा था। उपचार के दौरान 3 मई की रात कैदी की मौत हो गई। मामले में पुलिस द्वारा मर्ग कायम कर शव को पीएम उपरांत परिजन के सुपुर्द कर दिया गया है इसके साथ ही कैदी के मौत की जांच की जा रही है।

हाथियों ने दो घरों में की तोड़फोड़, रौंदी ग्रीष्मकालीन धान एवं मक्के की फसल

मैनपाट। क्षेत्र में हाथियों की तबाही रूकने का नाम नहीं ले रही है। शाम ढलते ही हाथी अलग-अलग दलों में बंटकर आबादी क्षेत्र के निकट पहुंच जा रहे हैं। जिससे सुरक्षा का खतरा बढ़ गया है। वन अमला हाथियों की नियमित निगरानी कर रहा है लेकिन हाथियों की तबाही कम नहीं हो रही है।



दो महीने पूर्व उड़ीसा से लौटने के बाद से ही 14 हाथियों का दल लगातार आबादी क्षेत्र के निकट भ्रमण कर रहा है। पूर्व से अकेले भ्रमण कर रहे दलैल कभी हाथियों के दल में शामिल हो जा रहे हैं तो कभी अलग होकर अकेले अलग-अलग क्षेत्रों में भ्रमण कर रहे हैं। हाथियों का 13 सदस्यीय दल दिन में एक साथ आराम फरमा रहा है लेकिन शाम ढलते ही अलग-अलग दलों में विभक्त होकर आबादी क्षेत्र में पहुंच जा रहा है। एक साथ अलग-अलग क्षेत्रों में हाथियों के भ्रमण करने से खतरा बढ़ गया है हाथियों के भय से ग्रामीण रतजगा करने मजबूर है वहीं

वन अमले को भी निगरानी में भारी परेशानी का सामना करना पड़ रहा है। हाथियों के आबादी क्षेत्र में पहुंचने की सूचना पर वनकर्मी स्थल पर पहुंच रहे हैं तो दूसरे गांव में हाथियों द्वारा तोड़फोड़ मचाने की सूचना पर तत्काल सुरक्षे स्थान पर जाना पड़ रहा है। वर्तमान में दोनों दलैल कई झरिया एवं डांडकेसरा जंगल में भ्रमण कर रहा है। बीती रात 13 हाथियों में 5 हाथी दल से अलग होकर बरवाड़ एवं चोरकी पानी बस्ती में पहुंच गए तथा पूरी रात तबाही मचाई। हाथियों

ने गांव के राजेश्वर यादव आदेवमून यादव के घर में तोड़फोड़ मचाने के साथ ही घ में रखे अनाज को खा गए। परिवार के सदस्यों ने किसी तरह भागकर अपनी जान बचाई। घरों में तोड़फोड़ करने के बाद हाथी पूरी रात ग्रीष्मकालीन धान एवं मक्के की फसल को रौंदते रहे। दल के 8 हाथी टेढ़ा सेमर, धौराघाट एवं अमेरा घाट के जंगल में भ्रमण करते रहे। पांच हाथियों का दल पाई जंगल में मौजूद है। वन अमला क्षति का आंकलन कर रहा है।

उन भरोसेमंद साझेदारों को खो दिया जिन्से मिलता था सस्ता तेल व गैस : प्रेम साय



हरिभूमि न्यूज

रसोई गैस की कीमतों में वृद्धि और बढ़ती महंगाई को लेकर आज जिला कांग्रेस कमेटी सरगुजा ने जिलाध्यक्ष बालकृष्ण पाठक के नेतृत्व में धरना प्रदर्शन किया। धरना प्रदर्शन के बाद ज्ञापन सौंपा गया।

इस दौरान धरना प्रदर्शन को संबोधित करते हुए पूर्व केबिनेट मंत्री डॉ. प्रेमसाय सिंह ने कहा कि मोदी सरकार की अमेरिका परस्त अदूरदर्शिता पूर्ण नीति के कारण भारत ने अपने उन भरोसेमंद साझेदारों को खो दिया है जिनसे हमें सस्ता तेल और गैस भरपूर मात्रा में प्राप्त होता था। पेट्रोलियम पदार्थों की बढ़ती कीमत के लिए खाड़ी में चल रहे युद्ध के बावजूद सरकार की सरेंडर

नीति जिम्मेदार है। कांग्रेस जिलाध्यक्ष बालकृष्ण पाठक ने कहा कि मोदी सरकार की सरेंडर नीति के कारण आज इस देश को अमेरिका के आगे झुकना पड़ा है, जिसके नतीजे में आज देश और देश की जनता पेट्रोल, डीजल और गैस की किल्लत और महंगाई से जूझना पड़ रहा है। निराम के नेता प्रतिपक्ष शशी अहमद ने कहा कि 70 साल तक काम नहीं होने की बात करने वालों ने 11 साल में ऐसा काम किया कि 70 साल में रुपए में जितनी गिरावट नहीं आई उससे ज्यादा पिछले 11 साल में आ गई है।

सरकार देश की जनता को साम्प्रदायिकता में झोंक कर देश को अंधानी अन्धानी को सौंपने की तैयारी कर रही है।

सीएम ने जिले के दसवीं और बारहवीं के टॉपर छात्र-छात्राओं को किया सम्मानित

कठिन परिश्रम से मिलती है सफलता, हौसला रखें बुलंद : विष्णु देव

हरिभूमि न्यूज

सीएम विष्णुदेव साय ने अपने जिला प्रवास के तहत सोमवार को जिले दसवीं और बारहवीं बोर्ड परीक्षाओं में शीर्ष स्थान प्राप्त करने वाले मेधावी छात्र-छात्राओं को सम्मानित किया तथा उन्हें आगे भी इसी उत्साह, समर्पण और आत्मविश्वास के साथ निरंतर आगे बढ़ने के लिए प्रेरित किया। बलरामपुर सर्किट हाउस में इस अवसर पर उन्होंने विद्यार्थियों का उत्साहवर्धन करते हुए कहा कि हौसला बुलंद रहना चाहिए।

सम्मान समारोह में मुख्यमंत्री ने छात्रों से उनके भविष्य के सपनों के



बारे में जाना। अधिकांश विद्यार्थियों ने डॉक्टर और इंजीनियर बनने की इच्छा व्यक्त की, जबकि कुछ ने

मुख्यमंत्री से मिलने का मिला अवसर जिले के कक्षा 12वीं के 5 मेधावी विद्यार्थियों जिसके अंतर्गत विकासखण्ड वाइफनगर के शासकीय उमावि करमंडीहा की कुमारी प्रतिभा गुप्ता, रामचंद्रपुर के शासकीय उमावि जामवंतपुर की कुमारी प्रतिभा कुशवाहा, शासकीय उमावि सनवाल के सोनू, वाइफनगर के कृष्णा, आदर्श हायर सेकेंडरी विद्यालय बलंगी की कुमारी प्रिया लता कश्यप, शासकीय उमावि बलीकला के अजय गुप्ता को मुख्यमंत्री से मिलने का अवसर मिला। इसी प्रकार कक्षा 10वीं के रामचंद्रपुर के शासकीय उमावि जामवंतपुर के आर्यन गुप्ता वाइफनगर के नेशनल पब्लिक इंग्लिश मीडियम हायर सेकेंडरी स्कूल रजखेता की कुमारी आराधना पटेल, शासकीय उमावि रघुनाथनगर की कुमारी रोशनी कांशी, स्वामी आत्मानंद उत्कृष्ट अंग्रेजी माध्यम विद्यालय सेमरा कुसमी की आलिया परवीन, स्वामी आत्मानंद उत्कृष्ट अंग्रेजी माध्यम विद्यालय रामगुजगंज की आरजु परवीन को मिलने का अवसर मिला।

कि कठिन परिश्रम से निश्चित रूप से सफलता मिलती है और सरकार हर कदम पर उनके साथ खड़ी है। मुख्यमंत्री ने छात्रों को संबोधित करते हुए कहा कि सपना भी देखना चाहिए और एक लक्ष्य भी तय करके आगे बढ़ना चाहिए। सफलता जरूर कदम चूमती है। इस दौरान सांसद चिंतामणि महाराज व अन्य मौजूद थे।

चाहिए और एक लक्ष्य भी तय करके आगे बढ़ना चाहिए। सफलता जरूर कदम चूमती है। इस दौरान सांसद चिंतामणि महाराज व अन्य मौजूद थे।



अमिताभ के साथ हुआ तगड़ा ‘खेला’ ..!

मुंबई। अमिताभ बच्चन का ‘सुंटे दर्शन’ एक बार फिर चर्चा में है, लेकिन इस बार वजह खुद महानायक नहीं, बल्कि उनके पड़ोसी बन गए हैं। हर हफ्ते की तरह अमिताभ बच्चन अपने घर के बाहर फैंस का अभिवादन कर रहे थे, जिसे देखने के लिए बड़ी संख्या में लोग जमा थे। इसी दौरान कैमरा

अचानक उनके घर के पीछे की छत पर खड़े एक पड़ोसी की ओर चला गया। वह शांख चुपचाप पूरे पल को देख रहा था, लेकिन जैसे ही कैमरा उनकी तरफ गया, उनका रिएक्शन देखने लायक था। हल्की झिझक, चेहरे पर मुस्कान और हाथ जोड़कर उन्होंने इशारा किया कि उन्हें रिकॉर्ड न किया जाए।

लाइफStyle

फिल्म इंडस्ट्री में हर किसी के लिए अपनी पहचान बना पाना उतना आसान नहीं है, फिर चाहे वो हीरो हो या हीरोइन। आज हम आपको ऐसी ही एक्ट्रेस के बारे में बताने वाले हैं, जिन्होंने अपनी कड़ी मेहनत और लगन से इंडस्ट्री में अपनी मजबूत पहचान बनाई है।

बनना चाहती थीं क्रिमिनल साइकोलॉजिस्ट

एजेसी ►► मुंबई

आज ये हीरोइन भारत की हाईएस्ट पेड एक्ट्रेस हैं। हम जिस एक्ट्रेस की बात कर रहे हैं, वो कोई और नहीं बल्कि साउथ एक्ट्रेस तृषा कृष्णन हैं, जो इस समय सुपरस्टार विजय थलापति के साथ अफेयर की खबरों को लेकर पिछले कुछ समय से सुर्खियों में छाई हुई हैं। तृषा ने चेन्नई में ही बिजनेस एडमिनिस्ट्रेशन की पढ़ाई की। तृषा ने बताया था कि वो क्रिमिनल साइकोलॉजिस्ट बनना चाहती हैं। कॉलेज के दिनों ही उन्होंने मॉडलिंग में कदम रख दिया। इसके बाद तृषा ने साल 1999 में मिस मद्रास का खिताब जीता। इसके बाद से तृषा को फिल्मों के ऑफर आने लगे। तृषा ने अपने एक्टिंग की शुरुआत साल 1999 में आई तमिल फिल्म ‘जोड़ी’ में सपोर्टिंग रोल से की थी। साल 2000 में आए फाल्गुनी पाठक के हिट सांगा ‘चुनरी उड़ उड़ जाए’ में तृषा को आशिया टाकिया के साथ कास्ट किया गया, जिसमें उनके काम की तारीफ हर किसी ने की। 2002 में आई फिल्म ‘मौनम पेसियाधे’ में तृषा बतौर लीड एक्ट्रेस कास्ट हुई, जिसके बाद उन्होंने कभी पीछे नहीं देखा। तृषा कृष्णन ने तमिल और तेलुगु सिनेमा में कई सुपरहिट फिल्में देने के साथ ही बॉलीवुड में भी एक हिट फिल्म दी है।



हॉलीवुड मसाला

स्क्रीन पर देखकर नहीं होंगे बोर

लॉस एंजिल्स। हॉलीवुड अभिनेत्री जेडया की 2026 में कई बड़ी फिल्में और सीरीज रिलीज होने जा रही हैं। जेडया ने कहा, मुझे उम्मीद है कि फैंस मुझे बार-बार स्क्रीन पर देखकर बोर नहीं होंगे। मैं सब में फैंस की आगामी हूँ, जो मेरे फिल्में और मेरे करियर को सपोर्ट करते हैं। मैं अपने हर प्रोजेक्ट के लिए दर्शकों के प्यार और समर्थन की शुक्रगुजार हूँ। उन्होंने कहा, इस साल दर्शक मुझे काफी ज्यादा देखने वाले हैं, क्योंकि मेरी कई फिल्में और शो जल्द एक के एक रिलीज होने वाले हैं।



लिसा कुड्रो के शो ने रचा था इतिहास...

लॉस एंजिल्स। ‘फ्रेंड्स’ साल 1994 में शुरू हुआ, तो उसने इतिहास रच दिया। हॉलीवुड स्टार लिसा कुड्रो ने बताया कि उस समय में वह दो अलग-अलग शो में नजर आ रही थीं और दोनों में उनके किरदार अलग थे। इससे दर्शकों के बीच कम की स्थिति न बने, इसके लिए मेकर्स ने एक दिलचस्प तरीका निकाला था। ‘मैड अबाउट यू’ के उनके किरदार जर्सुला बर्फ को ‘फ्रेंड्स’ में फोबी की जुड़वा बहन के रूप में दिखाया गया। यह बदलाव दर्शकों को भी पसंद आया। इस तरह वह जर्सुला का किरदार भी निभा सकें और फोबी का भी। लिसा ने कहा, मैं किसी भी तरह का जोखिम नहीं लेना चाहती थी। मुझे लगता था कि अगर ‘फ्रेंड्स’ कुछ एपिसोड के बाद बंद हो गया, तो मेरे पास ‘मैड अबाउट यू’ जैसा विकल्प होना चाहिए।

प्रियंका इस बार नहीं जा रहीं मेट गाला

मुंबई। हर साल ‘मेट गाला’ इवेंट में अपने स्टाइल से लाइमलाइट चुराने वाली प्रियंका चोपड़ा 2026 में होने वाले इस फेमस इवेंट के रेड कार्पेट पर नजर नहीं आएंगी। लेकिन सूत्रों के हवाले से एक खबर सामने आई है कि प्रियंका इस साल मेट गाला में शामिल नहीं हो पाएंगी क्योंकि एक्ट्रेस इस समय ‘सिटुटेल’ के अपकमिंग सीजन के प्रमोशन के लिए तैयारियां कर रही हैं। प्रियंका की ये नई सीरीज 6 मई को एक एक्सटेन्सिव ग्लोबल प्रेस टूर के बीच में रिलीज होगी। इसके तुरंत बाद वह गोल्ड हाउस गाला के लिए लॉस एंजिल्स का टूर करेंगी, जहां उन्हें लगातार दूसरे बार ग्लोबल वेंगार्ड अवॉर्ड से नवाजा किया जाएगा। इन खबरों के बीच मेट गाला ने प्रियंका चोपड़ा से जुड़ी कुछ खास यादों और फोटोज को सोशल मीडिया पर शेयर किया है।



‘चांद मेरा दिल’... गाने का टीजर रिलीज

मुंबई। फिल्म चांद मेरा दिल के बहुप्रतीक्षित तीसरे ट्रैक ‘खासियत’ का टीजर रिलीज कर दिया गया है। इससे पहले ‘चांद मेरा दिल’ टाइटल ट्रैक और ‘ऐतबार’ को दर्शकों का अच्छा रिसांस मिला था। गाने ‘खासियत’ को सचिन जिगर ने संगीत दिया है, जबकि इसके बोल अमिताभ भट्टाचार्य ने लिखे हैं। इस रोमांटिक ट्रैक को राघव चैतन्य और जनिता गांधी ने अपनी आवाज दी है। मेकर्स के अनुसार पूरा गाना जल्द ही रिलीज किया जाएगा। फिल्म में अनन्या पांडे और लक्ष्य की जोड़ी पहली बार साथ नजर आएगी। टीजर में दोनों की केमिस्ट्री काफी इमोशनल और इंटेंस दिखाई दे रही है, जो फिल्म की लव स्टोरी को खास बनाती है। चांद मेरा दिल 22 मई को सिनेमाघरों में रिलीज होगी। फिलहाल ‘खासियत’ के टीजर ने फिल्म के लिए शानदार माहौल तैयार कर दिया है।

टीवी मसाला

नागिन 7 के एपिसोड में हुआ टीवी के इतिहास का सबसे बड़ा ब्लैंडर...

मुंबई। टीवी की दुनिया में इन दिनों ‘नागिन 7’ को लेकर जबरदस्त चर्चा छिड़ी हुई है, लेकिन इस बार वजह शो की कहानी नहीं बल्कि एक बड़ी तकनीकी गलती बन गई है। हाल ही में रिलीज हुए एपिसोड में ऐसा ब्लैंडर देखने को मिला, जिसने दर्शकों को हैरान कर दिया। दरअसल, शो के एक सीन में मेकर्स ब्लू स्क्रीन हटाना ही भूल गए। ये सीन तब का है, जब अर्न्ता अपने दुश्मनों से भिड़ती नजर आती है। आमतौर पर ऐसे सीन्स में वीएफएक्स का इस्तेमाल किया जाता है, लेकिन इस बार एडिटिंग में बड़ी चूक



हो गई, और बैकग्राउंड में ब्लू स्क्रीन साफ दिखाई दे गई। भले ही ये गलती कुछ सेकंड की थी, लेकिन सोशल मीडिया पर लोगों ने तुरंत इसे पकड़ लिया। इस गलती के सामने आते ही दर्शकों ने मेकर्स को ट्रोल करना शुरू कर दिया। कई यूजरों ने कहा कि शो की जल्द खतम करने की जल्दबाजी में क्वालिटी से समझौता किया जा रहा है। वहीं कुछ लोगों ने शो के वीएफएक्स पर भी सवाल खड़े किए और इसे पहले से ही कमजोर बताया। शो की प्रोड्यूसर एकता कपूर पहले भी कई बार अपने कटेंट और वीएफएक्स को लेकर आलोचनाओं का सामना कर चुकी हैं, लेकिन इस बार की गलती ने मामला और बढ़ा दिया। खास बात ये है, कि ये गड़बड़ी जियो हॉटस्टार पर स्ट्रीम हुए एपिसोड में नजर आई, जबकि टीवी पर टेलीकास्ट के दौरान इसे ठीक कर दिया गया था।

श्रुति करेंगी फिल्म पेड़ी में स्पेशल डांस नंबर



मुंबई। पेड़ी को लेकर और बड़ा अपडेट सामने आया है। सिनेमा की बजल गूँथी श्रुति हासन फिल्म में एक हाई-एनर्जी स्पेशल डांस नंबर में नजर आने वाली हैं, जिसकी शूटिंग इस वकत चल रही है। इससे पहले उन्हें एक और बड़े प्रोजेक्ट वाराणसी के लिए भी अप्रोच किया गया था। इससे साफ है कि भारतीय सिनेमा की सबसे बड़ी आने वाली फिल्मों में उनकी डिमांड और मौजूदगी लगातार बढ़ रही है। पेड़ी का म्यूजिक एल्बम तेजी से बड़ा चर्चा का विषय बनता जा रहा है, जहां हर नया गाना फिल्म की बढ़ती लोकप्रियता में और झुकावा कर रहा है। पहला सिंगल चिकिरी चिकिरी अपनी कैची एनर्जी और एआर रहमान के शानदार म्यूजिक के चलते अलग नजर आया और जल्दी ही फैंस का फेवरेट बन गया। यह गाना सभी प्लेटफॉर्म पर 200 मिलियन से ज्यादा व्यूज पार कर चुका है, जो इसके लिए ब्लॉकबस्टर शुरुआत मानी जा रही है। इस सफलता के बाद दूसरा गाना राई राई रा रा रिलीज हुआ, जिसने बिल्कुल अलग अंदाज पेश किया। इसके इलेक्ट्रिफाइंग बीट्स और शानदार कोरियोग्राफी को लोगों ने खूब पसंद किया। यह गाना सोशल मीडिया पर जमकर शेयर और सेलिब्रेट किया गया, साथ ही यूट्यूब पर 65 मिलियन से ज्यादा व्यूज पार कर चुका है, जिससे पेड़ी को लेकर एक्साइटमेंट और बढ़ गई है।

शुरू की कान्स फिल्म फेस्टिवल की तैयारी

मुंबई। इस साल का 79वां कान्स फिल्म फेस्टिवल 12 से 23 मई तक फ्रांस में आयोजित किया जाएगा। इस इवेंट के लिए जैकलीन फर्नांडिस ने अभी से अपनी तैयारियां शुरू कर दी हैं, जिसमें रेड कार्पेट लुक्स, फैशन फिटिंग्स और आउटफिट सेलेक्शन शामिल हैं। सूत्रों के मुताबिक, जैकलीन इस बार अपने रेड कार्पेट अपीयरेंस को लेकर बेहद सतर्क हैं। वह अलग-अलग डिजाइनर्स के



साथ मिलकर अपने लुक्स फाइनल कर रही हैं ताकि इंटरनेशनल स्टेज पर उनकी मौजूदगी और भी प्रभावशाली बन सके। पिछले कुछ वर्षों में जैकलीन का कान्स फिल्म फेस्टिवल 2026 से मजबूत जुड़ाव रहा है। 2025 में उन्हें ‘वीमेन इन सिनेमा’ पहल के तहत सम्मानित भी किया गया था, जिससे उनकी ग्लोबल पहचान और मजबूत हुई। अब एक बार फिर कान्स के लिए उनकी तैयारी शुरू होने के साथ, सभी की नजरें जैकलीन पर।

दुल्हन बनने वाली हैं हुमा

मुंबई। एक्ट्रेस हुमा कुरैशी इन दिनों अपनी शादी की खबरों को लेकर खूब सुर्खियों में बनी हुई हैं। फिल্মी गलियारों में ये चर्चा तेजी से हो रही है कि 40 साल की हुमा अब जल्द ही दुल्हन बनने वाली हैं और अपनी नई जिंदगी की शुरुआत करने वाली हैं। हुमा कुरैशी की शादी की खबर सामने आते ही जहां फैंस खुशी से झूम उठे हैं, वहीं लोगों के मन में कई सवाल भी उठने लगे हैं। आखिर शादी कैसे होगी? क्या हुमा कुरैशी निकाह कर नई जिंदगी की शुरुआत करेंगी, या फिर अपने मंगेतर रचित सिंह के साथ सात फेरे लेकर सात जन्मों का रिश्ता जोड़ेगी? बता दें कि हुमा कुरैशी के मंगेतर रचित सिंह बॉलीवुड सेलिब्रिटीज के फिटनेस ट्रेनर हैं। गौर करने वाली बात है कि साल 2025 के सितंबर महीने में हुमा कुरैशी और रचित सिंह ने संकेत एंजोमेंट कर ताउम का रिश्ता जोड़ लिया था। माना जा रहा है कि हुमा कुरैशी बॉलीवुड पार्टी की बजाय एक प्राइवेट फंक्शन में अपने परिवार और करीबी दोस्तों की मौजूदगी में शादी करेंगी। शादी के बाद एक्ट्रेस बॉलीवुड के दोस्तों के लिए रिसाेशन देंगी।



सिस्टम के खिलाफ आवाज उठाने के क्लू दिखने लगे थे विजय

सालों से सीएम बनने का सपना देख रहे थे थलपति विजय?

चेन्नई। साउथ सुपरस्टार थलापति विजय ने आखिरकार एक्टिंग से बेक लेकर राजनीति की राह चुन ली है। उनकी पार्टी टीवीके के साथ वे अब नई पारी की शुरुआत कर चुके हैं। इसी बीच उनकी आखिरी फिल्म जन नायकन रिलीज के लिए तैयार है, लेकिन क्या आपने कभी सोचा है, कि विजय की फिल्मों में सालों पहले से ही राजनीति और सिस्टम के खिलाफ आवाज उठाने के क्लू दिखने लगे थे? विजय सालों पहले सीएम बनने के सपने देखने लगे थे। आइए उनकी उन फिल्मों पर नजर डालते हैं, जिन्होंने उन्हें सिर्फ स्टार नहीं, बल्कि जनता का हीरो बनाया।

बताई एक वोट की कीमत : सबसे पहले बात सरकार की, 2018 में आई इस फिल्म में विजय ने वोटिंग सिस्टम की खामियों और चुनौती धांधली जैसे मुद्दों को उठाया। एक एनआरआई बिजनेसमैन का किरदार निभाते हुए उन्होंने ये दिखाया कि एक वोट की ताकत क्या होती है।

मार्शल ने दिया था सोशल मेसेज : इसके बाद आती है मार्शल, जिसमें विजय डबल रोल में नजर आए। फिल्म ने हेल्थकेयर सिस्टम की कमियों और महंगे इलाज के मुद्दे पर सीधा सवाल उठाया। ये सिर्फ एंटरटेनमेंट नहीं, बल्कि एक मजबूत सोशल मेसेज भी थी।

आतंकवाद के खिलाफ उठाए



सख्त कदम : थुपुत्तकी में विजय ने एक आर्मी ऑफिसर का रोल निभाया, जो देशभक्ति और सुरक्षा जैसे मुद्दों को लेकर बेहद सजग है। फिल्म ने आतंकवाद के खिलाफ सख्त संदेश दिया।

सिस्टम की खामियों पर उठाए सवाल : 2021 में आई मास्टर में विजय एक प्रोफेसर बने, जो अटक के हुए युवाओं को सही राह दिखाता है। इसमें सिस्टम की खामियों और जिम्मेदारी की अहमियत को दिखाया गया।

सोशल मुद्दों पर विजय ने उठाए सवाल : वहीं कश्ती को विजय की सबसे प्रभावशाली फिल्मों में गिना जाता है। किसानों की समस्या, पानी का संकट और

कॉर्पोरेट कब्जे जैसे मुद्दों पर बनी ये फिल्म आज भी दर्शकों को खूब पसंद है।

विजय ने बताया कैसे महिलाएं कर सकती हैं कमाल : बिगिल में विजय ने महिला सशक्तिकरण का मुद्दा उठाया। ये फिल्म बताती है, कि कैसे सपोर्ट और बराबरी का मौका मिलने पर महिलाएं भी कमाल कर सकती हैं।

सिर्फ एक एक्टर नहीं रहे, बल्कि समाज और सिस्टम को लेकर उनकी सोच हमेशा से साफ रही है। अब जब वे राजनीति में उतर चुके हैं, तो फैंस को उम्मीद है, कि पदों पर दिखाया गया उनका ‘जननायक’ वाला अंदाज असल जिंदगी में भी नजर आएगा।

